

हथियार की नोक पर बदमाशों ने बैंक में घुसकर 3.76 लाख रुपए लूटे

गन लिये लुटेरों ने बैंक को बम से उड़ाने की धमकी देकर मैनेजर से 40 लाख रुपये की मांग की



हथियार सहित बैंक में घुसे नकाबपोश बदमाश।



पुलिस ने वारदात के बाद मौके पर जाकर जानकारी ली।

मदनगंज-किशनगढ़, (निर्स)। दिनदहाड़े बदमाश खोड़ा गणेश रोड़ स्थित इलाहाबाद बैंक में घुस गये और हथियार की नोक पर स्टॉफ को कमरे में बंद कर कैशियर से करीब चार लाख नगदी लूटकर फरार हो गये। बैंक को डायनार्माईट से उड़ाने की धमकी देने वाले बाईक सवार आरोपियों ने मैनेजर से 40 लाख रुपये की मांग की। वारदात को लेकर पुलिस ने सीसीटीवी फुटेज सहित हुलिये को जांच के दायरे में लेकर बदमाशों की खोजबीन शुरू कर दी है। इलाहाबाद बैंक में शनिवार को दोपहर करीब सवा तीन बजे दो नकाबपोश बदमाश अंदर घुस गये।

- पुलिस ने सीसीटीवी फुटेज सहित हुलिये को जांच के दायरे में लेकर बदमाशों की खोज शुरू की
- पांच मिनट बैंक में रुके दोनों लुटेरे कैशियर से 3 लाख 76 हजार रुपये लूटकर भाग गये

मैनेजर की कैबिन में जाकर 40 लाख रुपये की मांग की, नहीं देने पर बैंक को उड़ाने की धमकी दी गई, कहा कि डायनार्माईट है, किसी को फोन किया तो फट जायेगा। बैंक मैनेजर ने कहा कि लॉकर की चाबी मेरे पास नहीं है। इंकार करने पर अस्सिस्ट मैनेजर व एक अन्य कार्मिक के साथ दो ग्राहकों को भी गन च्वाइंट पर ले लिया। केवल

पांच मिनट बैंक में रुके दोनों लुटेरे कैशियर से 3 लाख 76 हजार रुपये लूटकर भाग गये।

मदनगंज थाना प्रभारी घनश्याम सिंह ने बताया कि दोपहर 3 बजकर 22 मिनट पर सूचना मिली कि इलाहाबाद बैंक में लूट की वारदात हुई है। इस पर बैंक पहुंचकर अधिकारियों से बातचीत की। लूट की सूचना पुष्का होने पर क्षेत्र

में नकाबंदी करवाकर स्पेशल पुलिस टीम को इलाहाबाद की गई। साथ ही सीसीटीवी खंगाले गए। सीसीटीवी फुटेज में दो नकाबपोश नजर आ रहे हैं और दोनों के हाथों में गन थी। एक ने हेल्मेट पहन रखा था, जबकि दूसरे ने काला नकाब पहन रखा था। पुलिस उपाधीक्षक मनोहर शर्मा व जिला स्पेशल सर्किल से महज आधा किलोमीटर की दूरी पर है। इस मार्ग पर आमतौर पर वाहनों की आवाजाही कम रहती है। इसलिए बदमाशों ने संभवतया वारदात के लिए इसी बैंक शाखा को चुना।

निजी बस की डिक्की में 1.34 करोड़ का सोना-चांदी जब्त

बीकानेर के युवक से 10 लाख रुपए जब्त, एक गिरफ्तार

पाली, (नि.सं.)। निजी बस से सवा करोड़ का सोना-चांदी जब्त किया गया। वहीं 10 लाख रुपए के साथ एक युवक को गिरफ्तार किया गया। रुपयों के बारे में युवक कोई जवाब नहीं पाया। पाली के गुड्डा एंटेला पुलिस और डीएसटी टीम ने कार्रवाई की।

- पाली के गुड्डा एंटेला पुलिस और डीएसटी टीम ने कार्रवाई की

शान्तिभंग में गिरफ्तार किया। डिग्गी में मिला सवा करोड़ का सोना-चांदी :- टीम को तलाशी के दौरान बस की डिग्गी में भी 186 किलो चांदी और 18.5 ग्राम सोना मिला। डिग्गी में रखने वाला व्यक्ति सामने नहीं आया। इस पर सोना-चांदी भी जब्त किया गया, जिसकी बाजार कीमत करीब 1 करोड़ 34 लाख 10 हजार 600 रुपए बताई जा रही है। पुलिस मालिक की तलाश में जुटी है।

नागौर एस.पी. की गाड़ी ने मासूम को टक्कर मारी

पुलिस ने ग्रीन कॉरिडोर बना घायल मासूम को जोधपुर रेफर किया

नागौर, (निर्स)। नागौर के बुरड़ी गांव में जिला पुलिस अधीक्षक नारायण टोगस की गाड़ी ने मासूम बच्ची को टक्कर मार दी, हादसे में मासूम घायल हो गई। जिसे नागौर के अस्पताल में उपचार के लिए लाया गया, जहां कुछ ही देर में उपचार के बाद जोधपुर के एमडीएम अस्पताल रेफर कर दिया गया। पुलिस ने मासूम के लिए जोधपुर के एमडीएम अस्पताल तक ठीन कॉरिडोर बनाया।

- एसपी नारायण टोगस सुरपालिया थाने का निरीक्षण कर नागौर लौट रहे थे

बुरड़ी गांव की सात साल की कुसुम पुत्री जगदीश जाट गंभीर रूप से घायल हो गई। गंभीर घायल को नागौर के जेएलएन हॉस्पिटल लाया गया। जहां से प्राथमिक उपचार के बाद गंभीर हालत में जोधपुर रेफर कर दिया। दरअसल, एसपी नारायण टोगस सुरपालिया थाने का औचक निरीक्षण करने गए थे। दो दिन पहले ही उन्होंने नागौर एसपी का पद ग्रहण किया था। लेकिन सुरपालिया थाने से वापस लौटते समय बुरड़ी गांव की कुसुम पुत्री जगदीश जाट को कार ने टक्कर मार दी, जिससे वो गंभीर रूप से घायल हो गई।

वहीं हादसे के बाद भारी संख्या में पुलिस जांचा तैनात हो गया, लेकिन तब तक लोगों को मजबूत हादसे के बारे में ही पता था। लेकिन बड़ी संख्या में पुलिस

अस्पताल में उसी बच्ची के उपचार के लिए खड़ी होने से कई सवाल उठे। लेकिन धीरे-धीरे असल बात सामने आई कि एसपी की गाड़ी की टक्कर से मासूम घायल हुई थी। जिससे बड़ी संख्या में पुलिस उस बच्ची के उपचार के लिए इमर्जेंसी में तैनात थी। जानकारी अनुसार सड़क हादसे में

सड़क हादसे में सरपंच की पुत्रवधू व पोते की मौत

तेज रफ्तार ट्रॉले ने बाईक को चपेट में ले लिया था

बांसवाड़ा, (निर्स)। सड़क हादसे में बोरदा सरपंच गौतमलाल बरोड़ की पुत्रवधू रेखा एवं पोते कियान की दर्दनाक मौत हो गयी। वहीं सरपंच पुत्र गंभीर रूप से घायल हो गया। बताया जाता है कि सरपंच पुत्र विजयलाल अपनी पत्नी रेखा एवं तीन साल के बेटे कियान के साथ घाटोल से अपने घर की तरफ बाईक पर आ रहा था। घर से लगभग 200 मीटर की दूरी पर जब वह अपने निर्माणाधीन मकान की ओर मुड़ने लगा तो तेज रफ्तार से आ रहे ट्रॉले ने बाईक को चपेट में ले लिया। ट्रॉला बाईक को घसीटता हुआ

कई फीट दूर तक ले गया और अस्तुलित होकर पलट गया। इस हादसे में विजयपाल अपनी बाईक से दूर जा गिरा वहीं रेखा एवं कियान हवा में उड़कर सड़क पर जा गिरे और मौके पर ही दम तोड़ दिया। मोटागांव थानाधिकारी छविबाल ने बताया कि घाटोल से गोनोड़ा मार्ग पर विजयपाल की बाईक के पीछे एक ट्रॉला बामनपाड़ा के घाटे की तरफ से तेज रफ्तार से आ रहा था। ट्रॉले ने बाईक को चपेट में लिया तो घमाके की आवाज हुई। कुछ ही देर में दुर्घटनास्थल पर भीड़ जमा हो गयी। गंभीर रूप से घायल

विजयपाल को 108 की मदद से जिला मुख्यालय रेफर किया गया। दुर्घटना के बाद ट्रॉला चालक फरार हो गया। ट्रॉले की रफ्तार का अंदाज इसी से लगाया जा सकता है कि ब्रेक लगाने पर कई फीट सड़क तक पहिये के निशान पड़ गये। घटना स्थल पर मोटागांव एवं घाटोल थाना पुलिस पहुंची एवं यातायात सुचारु किया। बताया जाता है कि विजयपाल खैरवा में शिक्षक है वहीं रेखा कोलियावाड़ा में पटवारी थी। विजयपाल घाटोल में अपने रिश्तेदार के यहां रहता था और निर्माणाधीन मकान की देखरेख के लिये अक्सर आता रहता था।

नाल एयरपोर्ट से दिल्ली के लिए फ्लाइट शुरू

बीकानेर, (कासं)। यहां नाल सिविल एयर पोर्ट पर दोपहर 3.15 बजे दिल्ली से विमान बीकानेर पहुंचा। अलायंस एयर की इस फ्लाइट से चार महीने से सुनसान पड़े एयरपोर्ट पर रौनक लौट आई। लम्बे समय बाद हवाई सेवा शुरू होने से एयरपोर्ट अधिकारियों और स्टाफ ने भी यात्रियों का स्वागत किया। फीता काटकर यात्रियों का एयरपोर्ट में दिल्ली की फ्लाइट में सवार होने के लिए रवाना किया गया। करीब चार महीने पहले एक मात्र दिल्ली-बीकानेर-दिल्ली हवाई सेवा को बंद कर दिया गया था। इसके बाद एयरपोर्ट पर कार्यरत स्टाफ और रनवे पर कभी कभार कोई निजी या विशेष विमान के आगमन पर ही हलचल होती थी। यात्रियों की चहल-पहन नहीं रहने से कई तरह की सुविधाएं भी बंद पड़ी थी।

आठ दिन से लापता युवक का शव मिला

लालसोट, (निर्स)। थाना क्षेत्र के खटुम्बर गांव के रहने वाले एक युवक सेट गुर्जर का शव उसी के गांव के पास संधिध हालातों में मिलने के बाद क्षेत्र में सनसनी फैल गई। युवक करीब एक हफ्ते पहले खटु का बीमारी इलाज करने के लिए लालसोट गया हुआ था वहां से ही लापता चल रहा था। इस मामले को लेकर परिजनों द्वारा युवक सेट गुर्जर की गुमशुदगी का मामला भी लालसोट थाने में दर्ज करवाया था जिसके बाद से ही लापता युवक को पुलिस ढूँढने में लगी हुई थी। जहां शनिवार को पुलिस घटनास्थल मिली कि एक युवक का शव खटुम्बर गांव के पास संधिध हालातों में पड़ा हुआ है। वहीं शव को दो से तीन दिन पुराना बताया जा रहा है। पुलिस घटनास्थल पर पहुंची तो युवक की शिनाख्त गुमशुदा युवक सेट गुर्जर के रूप में हुई। वहीं सूचना मिलने पर घटनास्थल



मृतक सेट गुर्जर

- युवक एक सप्ताह पहले बीमारी का इलाज करने लालसोट गया था
- घटनास्थल से एफ.एस.एल. व एम.ओ.बी. टीम ने उठाए साक्ष्य

निवासी रामनिवास स्वामी की दर्दनाक मृत्यु हो गई। पुलिस सुर्जे के अनुसार मृतक के भाई संधीप स्वामी ने लिखित रिपोर्ट दर्ज करवाई कि मेरा भाई रामनिवास शुक्रवार को अपना डंपर में ग्राम डुंगरास स्थित जय मी दुर्गा स्टेन क्रेसर से डंपर भरवा रहे थे। तब मेरा भाई इतन क्रेसर के लोडर के पास खड़ा था, उसी वक्त एक अन्य गाड़ी जिसको अन्य चालक चला रहा था जिससे स्टोन क्रेसर माल की ढेरी के धक्का लगा। जिससे मेरा भाई माल के अंदर दब गया। उस वक्त हमने व अन्य लोगों ने माल हटाकर मेरे भाई को बाहर निकाला, तब वह बुरी तरह से घायल अवस्था में था। तो हम तुरन्त गाड़ी से बीदासर सीपचसी लेकर आये, जहाँ चिकित्सकों ने जाँच के बाद मृत घोषित कर दिया। पुलिस ने मृतका के भाई संधीप स्वामी की रिपोर्ट पर मामला दर्ज कर शनिवार को मृतक के शव का पोस्टमार्टम करवाकर शव परिजनों को सौंप दिया।

सड़क से नीचे उतरी गाड़ी, मासूम की मौत

माता-पिता भी गंभीर रूप से घायल

डूंगरपुर, (निर्स)। डूंगरपुर सिमलावाड़ा मार्ग पर गेजी घाटा के निकट शनिवार सुबह सड़क किनारे उतरी एको गाड़ी रिक्स लेने के दौरान हादसे का शिकार हो गई। हादसे में एक दो माह के बच्चे की दर्दनाक मौत हो गई। वहीं बच्चे के माता-पिता भी गंभीर रूप से घायल हो गये। जिन्हें 108 की मदद से डूंगरपुर जिला अस्पताल पहुंचा गया। जहां घायलों का इलाज जारी है।

जानकारी अनुसार गडा गोकल निवासी महेश पुत्र गौतम लाला आमलिया अपनी पत्नी बबली तीन बच्चों सहित अपने जीजा और बहन को लेकर एको गाड़ी लेकर गडा गोकल गणेशपुर गांव जा रहा था। रास्ते में गेजी घाटा के निकट सामने से अचानक से एक बड़ा वाहन आ गया। वाहन से बचाने के लिए महेश ने इको गाड़ी को सड़क किनारे उतार दी। जिसके बाद महेश ने इको

गाड़ी को रिक्स लेकर सड़क पर लाने के दौरान गाड़ी पलट गई। गाड़ी के पलटने से अंदर बैठे लोगों में चीख उठकर मचा गई। सड़क से गुजार रहे लोगों ने चीख सुनकर दौड़ कर पहुंचे तथा गाड़ी में फंसे लोगों को व बच्चों को बाहर निकाला और 108 की मदद जिला अस्पताल में पहुंचा। हादसे में पति-पत्नी को गंभीर चोटें आई हैं। वहीं दो माह के बच्चे की दर्दनाक मौत हो गई।

झांसा देकर जेवर व नकदी ठगी

उदयपुर, (कासं)। सुखेर थाना क्षेत्र में कार में सवार बदमाश राह चलते पीडित को झांसे में लेकर जेवर व नकदी की ठगी कर ले गए। अशोक कुमार ने पुलिस थाने में प्रकरण दर्ज करवाया कि 6 सितंबर रात में मैं मेडिकल स्टोर पर रूपये जमा करवा कर वापस पैदल घर लौट रहा था। इस दौरान रूकी कार में सवार साधु वेश में व्यक्ति ने आवाज लगाई। पास पहुंचने पर हुई बातचीत के दौरान हाथ मिलाया। इस दौरान उसने मेरे हाथ से सोने की अंगुठी व जेसे से करीब 15 हजार रुपये निकाल ली तथा मौके से फरार हो गए।

पति-पत्नी ने फंडा लगाकर आत्महत्या की

मृतकों के पास खाली डिब्बे के टुकड़े पर सुसाइड नोट की चार लाइन लिखी मिली

करौली, (निर्स)। सपोटरा उपखण्ड के गोपालपुर गांव में एक पति-पत्नी ने फंडा लगाकर आत्महत्या कर ली जिनके शव के पास चार लाइन का लिखा सुसाइड नोट भी मिला है। करौली जिले के सपोटरा उपखंड की सिमिर ग्राम पंचायत के गोपालपुर गांव में एक दम्पति ने फंडे पर लटककर अपनी जान दे दी। सूचना मिलने पर पहुंची सपोटरा थाना पुलिस में मृतकों के शव फंडे से

उतार कर हाडौती हॉस्पिटल पहुंचाये मृतकों के पास एक खाली डिब्बे के टुकड़े पर सुसाइड नोट की चार लाइन लिखी मिली है। पुलिस मामले की जांच कर रही है। सपोटरा थाना अधिकारी यशपाल सिंह ने बताया कि सिमिर ग्राम पंचायत के गोपालपुर गांव में एक दंपति फंडे पर लटका हुआ होने की सूचना मिली थी। सूचना मिलने पर पुलिस टीम के साथ

मौके पर पहुंचे तो बंद कमरे में पति-पत्नी फंडे पर लटके हुए मिले। परिजन और लोगों को मदद से कमरे के किवाड़ खोलकर शवों को फंडे से उतारा और उन्हें हाडौती अस्पताल की मोर्चरी में रखवाया उन्होंने बताया कि मृतक राजू बैरवा पुत्र रंगजी और कविता पत्नी राजू बैरवा निवासी गोपालपुर है। मृतक सुसाइड नोट छोड़ गए हैं। सुसाइड नोट में लिखा है कि सासू मां मुझे माफ करना

आपने मुझे इस कदर मजबूर कर दिया कि मुझे इतना बड़ा कदम उठाना पड़ा हमारी मौत के जिम्मेदार हम खुद हैं किसी पर कोई जवाब नहीं है मैं हार चुका हूँ इसलिए जा रहा हूँ। सुसाइड नोट मिलने के बाद क्षेत्र में चर्चा का विषय बना हुआ है। वहीं पुलिस पूरे मामले की बारीकी से जांच कर रही है। मृतकों के शवों का पोस्टमार्टम कर परिजनों के सुपुर्द कर दिए।

पीट-पीटकर युवक की हत्या, मुख्य आरोपी दस्तयाब

जोधपुर, (कासं)। शहर के बासनी रेलवे स्टेशन के बाहर पार्किंग में शुक्रवार की देर शाम को ई-मित्र संचालक और उसके दोस्तों ने मिलकर एक युवक पर लाटियों-डंडों से हमला कर दिया। हमले में घायल युवक को एम्स अस्पताल में भर्ती करवाया गया, जिसकी मौत हो गई। पुलिस ने मृतक के भाई की रिपोर्ट पर मामला दर्ज किया और हत्या के मुख्य आरोपी को दस्तयाब कर लिया। भगत की कोठी थाने में हत्या का केस दर्ज हुआ है। उसके अन्य साथियों की तलाश जारी है। इधर पुलिस ने दोपहर में शव का मेडिकल बोर्ड से पोस्टमार्टम करवा परिजन को सुपुर्द किया। तीन चार दिन पहले ई-मित्र संचालक और मृतक के बीच हुई कहासुनी हुई थी। थानाधिकारी सफीक मोहम्मद ने बताया कि मूलतः उत्तरप्रदेश हाल रामेश्वर नगर निवासी 48 साल के रण विजय यादव पुत्र उदयराज यादव की हत्या की गई है। उसकी तीन-चार

- ई-मित्र संचालक से चार दिन पहले हुई थी कहासुनी
- ई-मित्र संचालक और उसके दोस्तों ने मिलकर की वारदात

और उसके साथ आए 7-8 युवकों ने लाटियों, डंडों से उसकी बुरी तरह पिटाई कर डाली। इससे रणविजय यादव बुरी तरह जख्मी हो गया। उसके नाक से खून रिसने लगा था। बाद में उसने भाई शिकारगढ़ निवासी दुर्गा पतिराम को फोन कर जानकारी दी। इस पर खुद रणविजय एम्स अस्पताल में भर्ती हो गया। वहां रणविजय की उपचार के बीच में मौत हो गई। थानाधिकारी सफीक मोहम्मद ने बताया कि देव शर्मा और मृतक के बीच में ई-मित्र को लेकर कहासुनी हुई थी। रणविजय ने ईमित्र को लेकर गलत टिप्पणी करने के साथ गाली गलौच भी किया। गाली देव शर्मा को चुभ गई। इस बात लेकर उसने फिर से विवाद किया। मामले में अब मृतक रणविजय के भाई दुर्गा विजय की तरफ से भगत की कोठी थाने में हत्या की रिपोर्ट दी गई है। शव का मेडिकल बोर्ड से पोस्टमार्टम करवा परिजन को सुपुर्द कर दिया गया।

धारदार हथियार से व्यक्ति की गला काटकर हत्या

करौली, (निर्स)। गज्जपुरा ग्राम पंचायत के खानवा गांव में चारपाई पर सों रहे एक व्यक्ति की धारदार हथियारों से गला काटकर हत्या कर दी जिसकी पुलिस जांच कर रही है। करौली जिले के सपोटरा उपखंड क्षेत्र की ग्राम पंचायत गज्जपुरा के खानवा गांव में चारपाई पर सों रहे एक व्यक्ति की धारदार हथियारों से गला काटकर हत्या कर दी। हत्या की सूचना पर सपोटरा थाना अधिकारी यशपाल सिंह और पुलिस टीम घटना पर पहुंची जहां घटना की जानकारी लेते हुए उच्च अधिकारियों को अवगत कराया। मौके पर एफएसएल टीम को भी करौली से बुलाया जहां साक्ष्य जुटाए गए। सपोटरा थाना अधिकारी यशपाल सिंह ने बताया कि खानवा पत्नी राधेश्याम पाल गुजरात में अपनी पत्नी देवेंद्र कंवर के साथ मजदूरी का कार्य करता था। राधेश्याम के दो बेटे जयपुर में रहकर मजदूरी का कार्य करते हैं। राधेश्याम पाल गत पांच दिन पूर्व ही अपने गांव खवादा लौटा था। रात को उसने अपनी पत्नी, बड़े बेटे गोविंदपाल की पत्नी और

- मृतक राधेश्याम पाल पांच दिन पूर्व ही अपने गांव खवादा लौटा था

परिवार के अन्य सदस्यों के साथ शराब पार्टी की थी। राधेश्याम पाल की पत्नी देवेंद्र कंवर ने थाना अधिकारी यशपाल सिंह को बताया कि शराब पीने के बाद खाना खाकर सब लोग सो गए। प्रातः जब वह दूध निकालने के लिए अपने पति को जगाने कमरे में गईं तो उसकी गर्दन धारदार हथियार से कटी हुई थी और कमरे में खून फैला हुआ था। पत्नी ने कमरे में खून देखे तो तुरंत अन्य परिवार जनों को घटना की जानकारी दी। सपोटरा थाना अधिकारी और पुलिस घटना को लेकर परिवार के सदस्यों से पूछताछ कर रही है। एफएसएल टीम को भी करौली घटना स्थल पर साक्ष्य जुटाने के लिए बुलाया घटना से परिजनों का रो-रो कर बुरा हाल हो गया। वहीं पुलिस ने मृतक के शव को अस्पताल पहुंचाकर पोस्टमार्टम कराते हुए परिजनों को सुपुर्द कर दिया।

छोटे भाई की सरिए से हमला कर हत्या

छोटे भाई के हिस्से का बाजार काटकर अपने घर ले आया था बड़ा भाई

भरतपुर, (निर्स)। उद्योग नगर थाना क्षेत्र में शुक्रवार रात बड़े भाई ने सोते हुए अपने छोटे भाई के सरिए पर सरिए जैसे हथियार से हमला कर हत्या कर दी। बड़ा भाई छोटे भाई के हिस्से का बाजार काटकर अपने घर ले आया था। इसी पर देर रात उनके बीच बहस हो गई थी। उद्योगनगर थाना इंचार्ज राकेश ख्यालिया ने बताया कंट्रोल रूम से आज सुबह 7 बजे सूचना मिली थी कि थाना इलाके के कुम्भेर तहसील के ताखा गांव में रात में एक युवक की मौत हो गई। पिता ने सूचना दी कि उसके बड़े बेटे लोकेश ने छोटे धनवीर का सरिए काटकर मर्डर कर दिया है। बाँड़ी को डिस्पोज करने की कार्रवाई की जा रही है। इस पर उद्योगनगर थाना

- इसी पर देर रात दोनों भाईयों में बहस हो गई थी

धनवीर की फसल भी काटकर घर ले आ आया था। इसी पर दोनों भाईयों के बीच शुक्रवार रात बहस हो गई थी। लोकेश शादीशुदा है जबकि धनवीर की शादी नहीं हुई थी। रात में दोनों शराब के नशे में थे। इस दौरान फसल बंटवारे को लेकर बहस हो गई। शराब पीकर वे झगड़ पड़े। मामला शांत हुआ तो सभी लोग सो गए। रात करीब 12 बजे लोकेश उठा और सोते हुए धनवीर के सरिए पर धारदार हथियार से हमला कर दिया। धनवीर जोर से चिल्लाया तो परिजन उठे। तब तक लोकेश मौके से फरार हो गया। धनवीर की थोड़ी देर में ही मौत हो गई। इसके बाद घर के बाकी सदस्य सुबह गुप्तचुप अंतिम संस्कार की तैयारी कर रहे थे कि पिता ने पुलिस को सूचना दे दी।